

स्वीप कार्य योजना के तहत ऑनलाईन प्रतियोगिताएँ

झालावाड़ 10 फरवरी/ स्वीप कार्य योजना के अन्तर्गत आम मतदाताओं को जागरूक करने की दृष्टि से भारत निर्वाचन आयोग की वेबसाइट पर ऑन लाईन प्रतियोगिता में 25 फरवरी 2015 तक भाग ले सकते हैं।

स्वीप कार्य योजना के प्रभारी अधिकारी मुकेश बाबू शुक्ला ने बताया कि भारत निर्वाचन आयोग की वेबसाइट पर फरवरी माह में ऑन लाईन प्रतियोगिताओं के अन्तर्गत निबंध, लेखन, स्लोगन लेखन, पोस्टर प्रतियोगिता, लघु फिल्म प्रतियोगिता एवं क्विज प्रतियोगिता आदि जैसी प्रतियोगिताओं का प्रावधान रखा है। इन प्रतियोगिताओं में भाग लेने के लिए आयु की कोई सीमा निर्धारित नहीं है। इसमें सर्वप्रथम अपना पंजीकरण करना होगा। पंजीकरण के समय अपना मोबाईल नम्बर एवं ई-मेल आईडी की सूचना अंकित करनी होगी। इसके बाद स्वतः ही पासवर्ड की सूचना उनके मोबाईल फोन पर दी जाएगी। उक्त पासवर्ड एक बार ही दिया जाएगा जो आने वाली सभी प्रतियोगिताओं के लिए मान्य होगा। आयोग से पासवर्ड की सूचना प्राप्त होने के बाद प्रतियोगी अन्य पासवर्ड भी निर्धारित कर सकता है।

उन्होंने बताया कि इस पंजीकरण के अन्तर्गत लोग-इन-आईडी प्रतियोगी का मोबाईल नम्बर ही होगा। इस प्रतियोगिता में कोई भी व्यक्ति प्रक्रिया को पूर्ण करने के बाद उक्त किसी भी विषय पर ऑन लाईन पद्धति से भाग ले सकता है।